

17th August 1963]

**திரு. கே. ஏ. மதியழகன் :** முதலிலே இந்தத் தேர்வு வேண்டாம் என்பதற்கும் அமைச்சர் அவர்கள் காரணம் சொன்னார்கள். வேண்டும் என்பதற்கும் காரணம் சொன்னார்கள். ஆவ்வளவு விரைவாக மாறுதல் ஏற்படவேண்டிய காரணம் என்ன?

**கனம் திரு. எம். பக்தவத்சலம் :** வேண்டாம் என்பதற்குச் சொன்ன காரணத்திற்கும், வேண்டும் என்று சொன்ன காரணத்திற்கும் ஒன்றும் முரண்பாடு இல்லை. அதனால் மாறுதல் ஒன்றும் இல்லை.

### Fair Price Shops

\* 192 Q.—**SRI S. MADHAVAN :** Will the Hon. the Minister for Agriculture be pleased to state;

(a) whether it is a fact that only raw-rice is supplied to the Fair Price Shops for sale; and

(b) whether there is any proposal to close the Fair Price Shops?

**THE HON. SRI P. KAKKAN :** (a) No. Boiled rice is also supplied to the fair price shops.

(b) No.

(அ) இல்லை. புழுங்கலரிசியும் கொடுக்கப்படுகிறது.

(இ) இல்லை.

**திரு. மு. சண்முகம் :** அரிசி போன்ற இன்னும் பல பொருள்கள் வாழ்க்கைக்கு அத்தியாவசியமானது என்று அரசாங்கத்திற்குத் தெரிந்திருந்தும், அரிசிக்கு நியாயவிலைக் கடைகள் இருப்பது போல மற்ற பொருள்களுக்கும் நியாயவிலைக் கடைகள் ஏற்படுத்த உத்தேசம் உண்டா?

**கனம் திரு. பூ. கக்கன் :** அரசாங்கத்திற்கு அப்படி உத்தேசம் இல்லை. சென்னை நகரத்தைப் பொறுத்த மட்டில் கன்ஸ்யூமர்ஸ் கோவார்ட்ரேடிவ் சொஸைடி என்று ஏற்படுத்தி இதர பொருள்களையும் கொடுக்க ஏற்பாடு செய்யப்பட்டிருக்கிறது.

**திரு. கே. ஏ. மதியழகன் :** நியாயவிலைக் கடைகளில் விற்கப்படும் அரிசி விலைக்கும், மற்ற கடைகளில் விற்கப்படும் அரிசி விலைக்கும் அதிக வித்தியாசம் இருக்கிற காரணத்தினால் சென்னை நகர வியாபாரிகளைக் கூட்டி கலெக்டர் எச்சரிக்கை செய்திருக்கிறார்கள் என்பது உண்மைதானா?

**கனம் திரு. பூ. கக்கன் :** கலெக்டர் ஒருவேளை எச்சரிக்கை பண்ணியிருக்கலாம். அந்தத் தகவல் என்னிடம் இல்லை.

### Loans to agriculturists.

\* 193 Q.—**SRI K. A. MATHIALAGAN :** Will the Hon. the Minister for Co-operation be pleased to state :

(a) the amount provided in 1962-63 for being advanced to agriculturists as long term loans through Land Mortgage banks; and

(b) the amount disbursed so far?

[17th August 1963]

**கனம் திரு. ந. நல்லசேனாபதி சர்க்கரை மன்றாடியார் :** (அ) 1962-63-ல் ஆரம்ப நில அடமான பாங்குகள் விவசாயிகளுக்கு நீண்டகாலக் கடன் கொடுப்பதற்காக 210 லட்சம் ரூபாய் இலக் கிடப்பட்டது.

(இ) 1962-63-ம் நிதி ஆண்டில் நில அடமான பாங்குகள் விவசாயிகளுக்கு 277 லட்சம் ரூபாய் வழங்கியுள்ளன. 1963-64-ம் ஆண்டில் 30-6-1963 வரையில் 61.25 லட்சம் ரூபாய் வழங்கப்பட்டுள்ளது.

**திரு. கே. ஏ. மதியழகன் :** நீண்ட காலக் கடன்களுக்கு இப்போது 25 ஆண்டு தவணைகளில் திருப்பிக் கொடுக்கவேண்டுமென்று இருக்கிறது என நினைக்கிறேன். மூப்பது ஆண்டு தவணைகளில் திருப்பிக் கொடுக்கும்படி ஏற்பாடு செய்ய உத்தேசம் இருக்கிறதா?

**கனம் திரு. ந. நல்லசேனாபதி சர்க்கரை மன்றாடியார் :** அப்படி ஒன்றும் திட்டம் இல்லை. இப்போது 25 ஆண்டுத் தவணைகளில் அல்ல, 20 ஆண்டுத் தவணைகளில்தான் கடன் கொடுக்கப்படுகிறது.

**திரு. க. தா. பெருமாள் ராஜா :** தாளவாடியிலுள்ள மலை நிலப் பிரதேசத்தின் தரத்தை உயர்த்தி சாகுபடி செய்வதற்கு நீண்ட காலக் கடன்களை அதிக காலத் தவணையில் கொடுக்க ஏற்பாடு செய்வார்களா?

**கனம் திரு. ந. நல்லசேனாபதி சர்க்கரை மன்றாடியார் :** குறிப்பிட்ட ஊரைப் பற்றிக் கேட்பதால் தனியாகக் கேள்வி போட வேண்டும்.

**திரு. மு. சண்முகம் :** நில அடமான பாங்குகள் மூலம் கொடுக்கப்பட்டு வந்த கடன்கள் 1-4-1963 முதல் நில அபிவிருத்தி ஒன்றுக்கு மட்டுமே கொடுக்கப்படும் என்று மாற்றி அமைத்திருப்பதாகத் தெரிகிறது. அதனால் விவசாயக்குடி மக்கள் தேவைப்படும் கடன் களைப் பெற முடியாமல் கஷ்டப்படுவதால் முன்போலவே தொடர்ந்து கொடுக்க அரசாங்கம் புனராலோசனை செய்வார்களா என்று அறிய விரும்புகிறேன்.

**கனம் திரு. ந. நல்லசேனாபதி சர்க்கரை மன்றாடியார் :** நில அடமான பாங்குகளில் இருந்து, முந்திய கடன்களைத் தீர்ப்பதற்கும் கடன் வாங்கிக் கொண்டிருந்தார்கள். நிலத்தை அபிவிருத்தி செய்வதில் அதிக கவனம் செலுத்த வேண்டியிருப்பதால் இப்போது நில அபிவிருத்திக்காக மட்டும் கடன் கொடுப்பது என்ற ஒரு கட்டுப்பாட்டை வைத்திருக்கிறோம்.

**திரு. டி. கார்ச்சா கவுடர் :** நில அடமான பாங்குகளில் தற்போதுள்ள வட்டி விகிதம்  $7\frac{1}{2}$  சத விகிதம் என்று இருக்கிறது. மத்ய பாங்குகளில் இருந்து வாங்கும் கடனுக்கு இப்போது  $6\frac{1}{4}$  சத விகிதம்தான் வட்டி கொடுத்துக் கொண்டிருக்கிறார்கள். ஆகையால் இந்தக் கடன்களுக்கும்  $6\frac{1}{4}$  சத விகிதம் வட்டி வாங்கும்படியாக ஏற்பாடு செய்யும் உத்தேசம் உண்டா?

**கனம் திரு. ந. நல்லசேனாபதி சர்க்கரை மன்றாடியார் :** கனம் அங்கத்தினர் சொல்லும்படியான உத்தேசம் ஒன்றும் இப்போது



17th August 1963]

இல்லை. இப்போது நில அடமான பாங்கின் மூலம் கொடுக்கப் படும் கடனுக்கு 7 சதவிகிதம்தான் வட்டி. 7½ சதவிகிதம் வட்டி இல்லை.

**திரு. கரு. சீமைச்சாமி :** நில அடமான பாங்குகளின் மூலம் கடன் வாங்குவதற்கு விவசாயிகள் விண்ணப்பித்துக் கொண்டால், அந்தக் கடன் தொகையைப் பெறுவதற்கு குறைந்தது ஆறு மாத மாவது ஆகிறது. அப்படியில்லாமல் குறைந்தது மனுப்போட்ட ஒரு மாத காலத்திற்குள்ளாகவாவது அவர்களுக்குக் கடன் கிடைக்க வழிவகை செய்யப்படுமா?

**கனம் திரு. ந. நல்லசேனாபதி சர்க்கரை மன்றாடியார் :** ஆறு மாதத்தில் கடன் கிடைப்பது பற்றிச் சந்தோஷப்படுகிறேன். இன்னும் அதிக நாட்கள் கூட ஆகிவிடுகிறது. காரணம் கடனுக்கு விவசாயிகள் மனுப்போடும்போதே அதுபற்றிய பாண்டுப்பத்திரம், வில்லங்கப்பத்திரம் முதலியவற்றையெல்லாம் ஒழுங்காக ரெக்கார்டு தயார் செய்து கொடுப்பதில் காலதாமதம் ஏற்பட்டுவிடுவதால் விவசாயிகள் கடன் பெறுவதற்கு ஒரு வருஷம் கூடப் போகும்.

**திரு. கே. மூக்கையா தேவர் :** கனம் அமைச்சர் அவர்கள் ஆறு மாதத்தில் கடன் கிடைப்பது பற்றிச் சந்தோஷப்படுவதாகச் சொன்னார்கள். பொதுவாக நிலத்தை அடமானம் வைக்கும் போது அதற்கு வில்லங்க சர்ட்டிபிகேட் வாங்குவதற்கே ஆறுமாத மாகிவிடுகிறது. நில சம்பந்தமான ரெக்கார்டுகள் எல்லாம் சர்க்காரிடத்திலேதான் இருக்கின்றன. ஆகையால் கடனுக்கு விண்ணப்பித்துக் கொண்டவுடன், விவசாயிகளுக்கும், விவசாயத் திற்கும் பிரயோஜனப்படும்படியாக இருக்க அந்தக் கடனை அவர்களே ரெக்கார்டுகளைப் பார்த்து சீக்கிரத்தில் கொடுக்கும்படியாக நடவடிக்கை எடுக்கமுடியுமா?

**கனம் திரு. ந. நல்லசேனாபதி சர்க்கரை மன்றாடியார் :** விவசாயிகளுக்குப் பொறுப்பு இல்லாமல், இந்தப் பொறுப்புகளையும் கூட நில அடமான பாங்கே எடுத்துக்கொண்டு செய்வதாக இருந்தால் நில அடமான பாங்கின் செலவினம் அதிகரிக்கும். அது சாத்யப்படும் என்று தோன்றவில்லை.

**திரு. ரா. சு. வீரப்ப செட்டியார் :** நில அடமான பாங்குகளில் நிலச்சீர்திருத்தத்திற்கு என்று கடன் கொடுப்பது இவ்வளவு சதம், முன் கடன்களைத் தீர்ப்பதற்கு என்று கடன் கொடுப்பது இவ்வளவு சதம் என்று தனித்தனியாக ஒதுக்கியிருப்பது உண்மையா? அப்படியானால் ஒவ்வொன்றுக்கும் ஒதுக்கப்பட்டிருப்பது எவ்வளவு?

**கனம் திரு. ந. நல்லசேனாபதி சர்க்கரை மன்றாடியார் :** அதற்குத் தனியாகக் கேள்வி போடவேண்டும்.

**திரு. செ. மாதவன் :** கனம் தலைவர் அவர்களே, இனும் பிரதேசத்தில் நில அடமான பாங்குகள் இதுவரை செயல்பட முடியவில்லை. இப்போது இனும் ஒழிப்புச் சட்டத்தைக் கொண்டுவந்து விட்டபடியால் அந்தப் பிரதேசங்களிலும் இனிமேல் நில அடமான பாங்குகள் மூலம் கடன் கொடுக்க ஏற்பாடு செய்வார்களா?

[17th August 1963]

**கனம் திரு. ந. நல்லசேனாபதி சர்க்கரை மன்றாடியார் :** இனிமேல் அந்த இனும் பிரதேசங்களும் ஒழுங்காக வந்துவிடுமாதலால் அவ்வாறு ஏற்படுத்துவதற்கு ஆட்சேபணை இல்லை.

**திரு. ஆர். ரெங்கசாமி :** நில அடமான பாங்குகள் மூலம் பதினைந்து ஆண்டு தவணைகளில் ஒரு கடனும், 20 ஆண்டு தவணைகளில் ஒரு கடனும் கொடுக்கிறார்கள். எல்லாவற்றையும் ஒரே மாதிரியாக 20 ஆண்டுத் தவணைக் கடனாக மாற்ற முடியுமா?

**கனம் திரு. ந. நல்லசேனாபதி சர்க்கரை மன்றாடியார் :** இப்போது லாண்டு இம்புரூவ்மெண்டுக்கு என்னுடைய கடன் வழங்க முன்வரும்போது 20 ஆண்டு தவணைக்கே கொடுக்கப்படுகிறது.

**திரு. ம. கமலநாதன் :** தலைவர் அவர்களே, இப்போது நில அடமான பாங்குகள் மூலம் கடன் வாங்கும்போது 20 ஆண்டு தவணைக் கான மொத்த அசலின் வட்டியை ஒரு வருடத்திற்குப் பணம் கொடுக்கும்போதே எடுத்துக்கொண்டு விடுகிறார்கள். முதல் தவணையிலும் முழு வட்டியை எடுத்துக் கொள்கிறார்கள். இப்படியின்றி அப்போதைக்கப்போது கட்டப்பட்ட அசலுக்கான வட்டியைக் கழித்து மீதி வட்டியை மட்டும் வசூலிக்க ஏற்பாடு செய்வார்களா?

**கனம் திரு. ந. நல்லசேனாபதி சர்க்கரை மன்றாடியார் :** இந்த யோசனையைப்பற்றி நான் பரிசீலனை செய்துதான் சொல்ல வேண்டும்.

**திரு. மா. இராசாங்கம் :** நில அடமான பாங்குகளின் மூலமாக அந்த பாங்கின் பிரிஸிடெண்டுக்கு வேண்டியவர்களாக இருப்பவர்களால் மட்டும்தான் கடன் பெறமுடிகிறது. அப்படியின்றி கடன் விண்ணப்பப் பத்திரத்தோடு சொத்து பற்றிய டாக்குமெண்டுகளை எல்லாம் சரியாக வைத்தவர்கள் யாராக இருந்தாலும் அவர்களுக்கு உடனடியாகக் கடன்கொடுக்க ஏற்பாடு செய்யமுடியுமா?

**கனம் திரு. ந. நல்லசேனாபதி சர்க்கரை மன்றாடியார் :** அங்கு சர்க்கார் உத்தியோகஸ்தர்களும் இருக்கிறார்கள். சொஸைடி பிரிஸிடெண்டுக்கு வேண்டியவர்கள் மட்டும்தான் கடன் பெறமுடிகிறது என்பது சரியாகாது. லோன் அப்ளிகேஷனை பரிசீலனை செய்வதற்கு ஒரு கமிட்டி இருக்கிறது. பொதுவாக எல்லோரும் சேர்ந்து நல்லமுறையில் காரியங்களைச் செய்யவேண்டும்.

**திரு. டி. கார்ச்சா கவுடர் :** தற்போது சேலம், கோயம்பத்தூர், நீலகிரி ஆகிய மூன்று மாவட்டங்களுக்கும் ஒரு டெபுடி ரிஜிஸ்ட்டிரார்தான் இருக்கிறார். அதனால் காலதாமதம் ஆகிறது. ஆகவே கோயம்பத்தூர், நீலகிரிக்கு ஒரு டெபுடி ரிஜிஸ்ட்டிராரும், சேலத்திற்கு ஒரு தனி டெபுடி ரிஜிஸ்ட்டிராரும் ஏற்படுத்தும் உத்தேசம் சர்க்காருக்கு உண்டா?

**கனம் திரு. ந. நல்லசேனாபதி சர்க்கரை மன்றாடியார் :** தற்போது அப்படி ஒன்றும் இல்லை.